



मालिका गाउँपालिका
आर्थिक वर्ष २०८०/०८१ को
गाउँ सभाको १३ औं अधिवेशनमा
उपाध्यक्ष श्री लक्ष्मीदेवी घर्ति मगर पुन ज्युद्धारा प्रस्तुत
वार्षिक बजेट तथा कार्यक्रम

सभा अध्यक्ष एवम गाउँसभाका सदस्य ज्युहरू:-

१. सर्वप्रथम नेपालको विभिन्न कालखण्डमा भएका लोकतान्त्रिक आन्दोलनमा सहदात प्राप्त गर्नुहुने ज्ञात अज्ञात शहिदहरू तथा देशको लोकतान्त्रिक गणतन्त्र स्थापनाको खातिर २०६३/६४ मा भएको जनआन्दोलनमा आफ्नो जीवनको प्राण आहुती गर्नु हुने अमर सहिदहरू प्रति उच्च सम्मान व्यक्त गर्दै हार्दिक श्रद्धाञ्जली अर्पण गर्दछु ।
२. विश्वव्यापी रूपमा सुस्तायको अर्थतन्त्रसंगै नेपालको अर्थतन्त्रमा परेको प्रभाव तथा नेपालमा पछिल्लो समयमा आर्थिक क्षेत्रमा देखिएको अघोषित मन्दीको कारण आम जनसमुदायको जनजीवनमा परेको प्रभाव तथा उत्पादकत्वमा देखिएको विषम र भयावह अवस्थाबाट हाम्रा आम जनसमुदायहरूलाई सुरक्षित गर्दै गाउँपालिकाको विकास, परिवर्तन र सेवा प्रवाहलाई थप निरन्तरता दिने प्रणका साथ मालिका गाउँपालिकाको आर्थिक वर्ष २०८०/०८१ को बजेट तथा कार्यक्रम प्रस्तुत गर्न गईरहेको छु । संघीय शासन प्रणाली अन्तर्गत स्थानीय तहको दोस्रो निर्वाचन पछिको दोस्रो वर्षको बजेट तथा कार्यक्रम प्रस्तुत गर्ने अवसर पाएकोमा आफुलाई भाग्यमानि ठानेको छु । यस अवसरमा बजेट तथा कार्यक्रम तयार गर्ने क्रममा गाउँपालिका भित्ररहेको आम जनसमुदाय संग सरोकार रहेका उनिहरूको दैनिकि संग जोडिएका पक्षलाई बजेट तथा कार्यक्रममा समेट्ने प्रयास गरेको छु ।
३. आगामी आर्थिक वर्ष २०८०/०८१ को बजेट तथा कार्यक्रम तर्जुमा गर्दा हाल सम्म हासिल भएका उपलब्धीहरू संस्थागत गर्दै जनप्रतिनिधिमुलक लोकतान्त्रिक पद्धतीबाट हाम्रा नागरिकले खोजेका सेवा, चाहेको बिकास र रुपान्तरित समतामुलक समाजको निर्माण गर्ने प्रणालीबाट निर्देशित हुदै मालिका गाउँपालिकालाई नमुना गाउँपालिकाको रूपमा स्थापित गर्न यो बजेट केन्द्रीत गरेको छु ।
४. बजेट तर्जुमा गर्ने क्रममा मैले नेपालको संविधान, विद्यमान नेपालका ऐन, कानून, निती नियम, स्थानीय सरकार संचालन ऐन २०७४ तथा यस संग सम्बन्धीत कानून, संघिय तथा गण्डकी



प्रदेश सरकारको निती, कार्यक्रम तथा बजेट बक्तव्य, मालिका गाउँपालिकाका अध्यक्ष ज्युद्धारा अर्थिक वर्ष २०८०/०८१ को लागि प्रस्तुत निती तथा कार्यक्रम, आर्थिक विधेयक, २०८० र विनियोजन विधेयक, २०८० लाई मुख्य आधार बनाएको छु । बजेट तर्जुमा गर्ने क्रममा विषयगत समिति, स्थानीय राजस्व परामर्श समितिले दिएको सुझावहरूलाई आत्मसाथ गरि श्रोत अनुमान तथा बजेट सिमा निर्धारण समितिले दिएको सिमा भित्र रही स्थानीय सरकार संचालन ऐन २०७४ को दफा ६७ अनुसार बजेट तथा कार्यक्रम तर्जुमा समितिमा आय तथा व्ययको सिमा निर्धारण गरि गाउँ कार्यपालिकाको बैठकमा पेश गरि गाउँकार्यपालिकाको बैठकका निर्णयहरूलाई समेत समावेस गरेको छु । मालिका गाउँपालिकामा रहेका राजनैतिक दलका प्रमुख तथा प्रतिनिधिहरूले दिएका सुझावहरू बिभिन्न क्षेत्रमा रहेका विज्ञ व्यक्तिहरू तथा अन्य क्षेत्रका सरोकारवालाहरुबाट दिईएका सुझावहरूलाई बजेट निर्माण गर्दा विषेश ध्यान दिई उच्च प्राथमिकता दिएको छु ।

५. संघ, प्रदेश र स्थानीय तह बीचको सहकार्य, सहअस्तित्व र समन्वयलाई अवलम्बन गरि जन सहभागिता, उत्तरदायीत्व, पारदर्शिता सुनिश्चित गरि आम मालिकावासी जनसमुदायलाई सरल, सुलव तथा गुणस्तरीय सेवा प्रवाह गरि स्थानीय सरकारको आभाष आम जनसमुदायलाई दिलाउनु पर्ने अवसर, दायीत्व र चुनौती हामी माझ बिद्यमान रहेकोछ । जनसमुदाय माझको नजिकको सरकारको रूपमा स्थापित मालिका गाउँपालिका हरेक नागरिकको घर दैलोमा पुगेर सेवा प्रवाह गर्न सदा प्रतिवद्ध छौं ।
६. गाउँपालिकाको अधिकार क्षेत्र भित्र रही मौलिक हक र कर्तव्य सम्बन्धी संबैधानिक व्यवस्थाको कार्यन्वयन गर्न मालिका गाउँपालिका सधै प्रतिवद्ध रही आएको छ । मालिका गाउँपालिकाको जनभावना, जनआकांक्षा र आवश्यकताको आधारमा नागरिकको जीवनस्तरमा सुधार ल्याउन, विकास र समृद्धिको अपेक्षा पुरा गर्न दृढ संकल्पका साथ अगाडी बढीरहेको छ ।
७. भौगोलिक विविधता, प्राकृतिक सुन्दरता सहितको बहुजातीय, बहुधार्मिक र बहुसास्कृतिक विशेषता युक्त मालिका गाउँपालिकालाई सद्भाव र सहअस्तित्वमा आधारित एकतावद्ध, सभ्य र सु-सूकृत समाज निर्माण गर्दै नमुना गाउँपालिकाको रूपमा बिकास गर्न निरन्तर लागि परेको छ । मालिका बासी जनसमुदायको चाहान, बिकास प्रतिको मोह र परिवर्तन प्रतिको आकांक्षा पुरा गर्न तथा सेवा प्रवाहमा सजकता प्रदान गर्न यस गाउँपालिका यात्रामा यात्रारत छ ।
८. बिकास, परिवर्तन र समृद्धिबाट सु-सज्जित मालिका गाउँपालिका निर्माणको महान अभियानमा हरेक नागरिकको साथ, सहयोग र ऐक्यबद्धताका लागि हाद्विक अनुरोध गर्दछु ।

सभा अध्यक्ष एवम गाउँसभाका सदस्य ज्युहरू:-



अव म आगामी आ.व.२०८०/०८१ को बजेटमा संबोधन गरिएको केही सारसंक्षेप प्रस्तुत गर्ने अनुमति चाहन्छु ।

९. मालिका गाउँपालिका विपतबाट उच्च जोखिममा रहेको गाउँपालिका हो । यसलाई मध्यनजर गरि विपत व्यवस्थापनलाई उच्च महत्व दिएको छु । बिगत वर्षहरूमा संचालन भई अधुरा रहेका योजनाहरूलाई पनि यस आवमा कार्य संपन्न गर्ने गरि प्राथमिकता दिएको छु । सुरुवाती वर्ष देखि नै उच्च प्राथमिकताका साथ संचालन हुदै आएका गाउँपालिका भित्रका हरेक वडाका योजना तथा पहिचानका कार्यक्रमहरूलाई पूर्णता प्रदान गर्न उत्तिकै ध्यान पुराई बजेटमा प्राथमिकता दिएको छु ।
१०. मालिका गाउँपालिकाको वडागत योजना तथा कार्यक्रमको लागि रु. ३ करोड ५० लाख रुपयाँ विनियोजन गरेको छु । जस अर्तगत सामाजिक, आर्थिक, सुशासन तथा संस्थागत, वातवरण तथा विपत व्यवस्थापन र भौतिक पुर्वाधारमा समेट्ने गरि बजेटको व्यवस्था मिलाएको छु ।
११. लागत सहभागिताको लागि रु ३ करोड २ लाख १२ हजार रुपयाँ विनियोजन गरेको छु । जस अर्तगत समपुरक कोषमा रु २ करोड, खानेपानीका लागि गैरसरकारी संस्थासंग साझेदारी (नेवा)मा रु ६० लाख ६२ हजार, गौबम बस्त मा.वि. पहार ट्रस्टको लागि रु २७ लाख, झोलुङ्गे पुलको लागि रु ६ लाख ५० हजार र निजी आवास पुनर्निर्माणको लागि रु ८ लाख बजेट व्यवस्था गरेको छु ।
१२. प्रशासकीय भवन र अस्पताल स्तरोन्नतीको लागि रु २ करोड ४ लाखको बजेट व्यवस्था गरेको छु । जसमा मालिका गाउँपालिकाको प्रशासकीय भवनको जग्गा व्यवस्थापन लागि रु १ करोड ५५ लाख, वडा नं. १ को वडा कार्यालयको लागि रु २५ लाख र प्राथमिक स्वस्थ्य केन्द्रलाई ५ वेडको अस्पतालमा स्तरोन्नतीको लागि रु २४ लाख रहेको छ ।
१३. बिगत वर्षहरूमा ठेक्का मार्फत संचालन भएका र सम्पन्न हुन नसकेका योजनाको लागि रु १ करोड ९७ लाख ८८ हजार व्यवस्था गरि निरन्तरता दिएको छु । खारा विम मोटरबाटो स्तरोन्नतीको लागि रु ८७ लाख ८८ हजार र दरवाड निस्कोट मोटर बाटोको लागि रु १ करोड १० लाख बजेट रहेको छ ।
१४. प्रशासनिक तथा कार्यालय संचालनको लागि रु ८ करोड ७ लाख बजेटको व्यवस्था गरेको छु । यसबाट कर्मचारीको तलव भत्ता, पदधिकारीको पारिश्रमिक तथा अन्य सुविधा, संचालन खर्च समेत रहेका छन । सेवा परामर्श, सूचना प्रणाली, पत्रपत्रिका, भाडा, विमा नविकरण, मर्मत, इन्धन, मेसिनरी औजार, फर्निचर, अनुगमन यस शिर्षमा समेटिएका छन ।



१५. बाल बिकास सहजकर्ता र विध्यालय कर्मचारीको तलव भत्ताको लागि रु १० लाख र सामुदायीक स्वस्थ्य ईकाइका कर्मचारीको तलव भत्ताको लाग रु ६० लाख गरि रु १ करो ५० लाख बजेटको व्यवस्था गरेको छु । बिषयगत शाखाको लागि रु ५९ लाख ९४ हजार, वडा कार्यालयको प्रशासनिक खर्च पहिलो पटक बजेटमा नै व्यवस्था गरि प्रत्येक वडालाई वार्षिक रु ३ लाख ५० हजारको दरले रु २४ लाख ५० हजार, किसानी मावि छात्रवृद्धिको लागि रु १० लाख, प्राथमिक स्वस्थ्य केन्द्र संचालन खर्च रु १३ लाख तथा मालिका गाउपालिका विपतको क्षेत्रमा उच्च जोखिममा रहेकोले वातवरण तथा विपत व्यवस्थापन शिर्षकमा रकम विनियोजन गरेको भएतापनि थप रु २० लाख पितजन्य क्षतिबाट पुनर्निर्माण तथा राहत वितरण क्षेत्रमा खर्च गर्ने गरि जम्मा रु १ करोड २७ लाख ४४ हजार रुपयाँको बजेट व्वस्था गरेको छु । लक्षित वर्गका लागि रु २० लाख व्यवस्था गरेको छु ।
१६. कृषि तथा पशु क्षेत्रको उत्पादनमा जोड दिई आय स्तर सृजना गरिने छ । कृषिजन्य वीउ तथा विषाधि र पशु स्वस्थ्यको औषधि खरिदको लागि रकम विनियोजन गरेको छु ।
१७. आर्युवेद शाखा तथा स्वस्थ्य शाखाको लागि निशुल्क औषधि बितरण गर्नको लागि बजेटको व्यवस्था गरेको छु । स्वस्थ्य स्वयम सेवकको प्रोतसाहन गर्न बजेटमा समावेस गरेको छु । विपन्न विद्यार्थीलाई उत्साहित गर्न शैक्षिक सामाग्री खरिदको व्यवस्था मिलाएको छु ।
१८. नेपालको संविधान २०७२ को धारा २१७ मा न्यायीक समितिको व्यवस्था गरि गठन प्रक्रिया उल्लेख गरेको छ । न्यायीक समिति अत्रतगत आगामी आर्थिक वर्षमा मेलमिलाप कर्तालाई तालिम दिनको लागि आवश्यक बजेटको व्यवस्था गरेको छु । वित्तिय अभिमुखिकरणको लागि बजेट व्यवस्था गरेको छु ।

सभा अध्यक्ष एवम गाउसभाका सदस्य ज्युहरु:-

१९. अव म आर्थिक वर्ष २०७८/०७९ को यथार्थ आय व्यय, आर्थिक वर्ष २०७९/०८० को संसोधित अनुमान र आर्थिक वर्ष २०८०/०८१ को प्रस्तावित आय व्यय विवरण यस सभामा पेश गर्ने अनुमति चाहन्छु ।

रु हजारमा

क्र.स	आर्थिक वर्ष	चालु खर्च	पूजिगत खर्च	जम्मा खर्च
१.	आ.व २०७८/०७९ को यथार्थ	२१६९६७.२९१	१६२८७३.४६०	३७९८४०.७५२
२.	आ.व २०७९/०८० को संसोधित	३०२२०९.०७७	२४५४४८.६	५४७६५७.६७७



३.	आ.व २०८०/०८१ को प्रस्तावित	२९४९००	१६३२४४	४५८१४४
----	----------------------------	--------	--------	--------

२०. आर्थिक वर्ष २०८०/०८१ को यस मालिका गाउँपालिकाको प्रस्तावित वार्षिक आय विवरण देहाय बमोजिम रहेको छ ।

रु हजारमा

क्र.स	आय श्रोत	प्रस्तावित रकम	कैफियत
१.	संघिय सरकार समानिकरण अनुदान	८५३००	
२.	संघिय सरकार सशर्त अनुदान (चालु)	१९३३००	
३.	संघिय सरकार राजश्व बाँडफाँड	८४७३१	
४.	संघिय सरकार सशर्त (पूजिगत) अनुदान	११०००	
५.	संघिय सरकार विशेष (पूजिगत) अनुदान	१६०००	
६.	संघिय सरकार समपुरक अनुदान	११०००	
७.	गण्डकी सरकार समानिकरण अनुदान	१०५९६	
८.	गण्डकी सरकार राजश्व बाँडफाँड	५२१७	
९.	गण्डकी सरकार विशेष अनुदान	५०००	
१०.	गण्डकी सरकार समपुरक अनुदान	६०००	
११.	गाउँपालिकाको आन्तरिक आय (सेवा शुल्क, दस्तुर, रोयल्टी र अन्य)	१००००	
१२.	अनुमानित संचित कोष अल्या हुने रकम	२००००	
जम्मा अनुमानित आय		४५८१४४	

२१. आर्थिक वर्ष २०८०/०८१ को यस मालिका गाउँपालिकाको प्रस्तावित वार्षिक व्यय विवरण देहाय बमोजिम रहेको छ ।



क्र.स	व्यय विवरण	प्रस्तावित रकम
१.	सशर्त (चालु)	१९३३००
२.	सशर्त (पूजिगत)	११०००
३.	चालु तर्फको खर्च	८०७००
४.	बिद्यालय कर्मचारी, बालविकास सहजकर्ता थप तलव सुविधा	९०००
५.	सामुदायीक स्वस्थ्य ईकाईकर्मचारीको तलव भत्ता	६०००
६.	बिषयगत शाखाका अन्तर्गतको कार्यक्रम	५९९४
७.	७ वटा वडा कार्यालयको प्रशासनिक खर्च	२४५०
८.	विपतजन्य क्षतिबाट पुनर्निर्माण तथा राहत वितरण (पालिका स्तरीय)	२०००
९.	छान्नेवृद्धि वितरण —किसानी मावि)	१०००
१०.	प्राथमिक स्वास्थ्य केन्द्र संचालन खर्च	१३००
११.	लक्षित वर्गको कार्यक्रम(दलित, अपाङ्ग, जनजाती)	२०००
१२.	वडागत योजना तथा कार्यक्रम	३५०००
१३.	प्राथमिक स्वास्थ्य केन्द्रलाई ५ वेडको अस्पतालमा स्तरोन्नती	२४००
१४.	प्रशासनिक भवन जग्गा व्यवस्थापन(वडा नं. १ को वडा कार्यालय समेत)	१८०००
१५.	लागत सहभागित-समपुरक कोष	२००००
१६.	खानेपानी योजनाका लागि गैरसरकारी संस्था संग साझेदारी(नेवा)	६०६२
१७.	गौबम वस्त मावि पहार ट्रस्ट संगको साझेदारी (निरन्तरता)	२७००
१८.	खारा विम मोटर बाटो स्तरोन्नती (निरन्तरता)	८७८८
१९.	दरवाङ निस्कोट मोटरबाटो स्तरोन्नती (निरन्तरता)	११०००
२०.	झोलुङ्गे पुलको लागि साझेदारी	६५०
२१.	निजी आवास पुनर्निर्माण साझेदारी	८००
२२.	संघीय सरकार बिशेष अनुदान (पूजिगत सशर्त)	१६०००
२३.	संघीय सरकार समपुरक अनुदान (पूजिगत सशर्त)	११०००
२४.	गण्डकी प्रदेश सरकार बिशेष अनुदान (पूजिगत सशर्त)	५०००
२५.	गण्डकी प्रदेश सरकार समपुरक अनुदान (पूजिगत सशर्त)	६०००
व्यय विवरण		४५८१४४



२२. माथि क्षेत्रगत रूपमा उल्लेखित बजेटलाई गाउँपालिकाबाट सिफारिस भई आएका योजनाहरू र गाउँपालिकाबाट सबै बडामा संचालन हुने योजनाहरूको विवरण अनुसूचिमा उल्लेख गरिएको छ ।

सभा अध्यक्ष एवम गाउँसभाका सदस्य ज्युहरू:-

अन्तमा, यस मालिका गाउँपालिकाको योजना तथा कार्यक्रमहरू आ.व. २०८०/०८१ को सफल र सार्थक कार्यान्वयनको लागि सबैको सक्रिय सहयोग एवम भूमिकाको अपेक्षा गर्दछु । हरेक योजना तथा कार्यक्रमहरूलाई प्रतिफल संग जोड्न र सबै योजना तथा कार्यक्रमहरूमा जन सहभागिता बढाउन विशेष ध्यान दिनुपर्ने आवश्यकता देखिन्छ । योजना तथा कार्यक्रम कार्यान्वयनको सबै चरणहरूमा अनुगमन तथा मुल्याङ्कनलाई थप प्रभावकारी बनाउनु पर्ने आवश्यकता रहेको छ । यसको लागि मालिका वासी जनसमुदायको सक्रिय र उत्साहजनक सहभागिता रहने छ भन्ने आशा गरेको छु । धन्यवाद ।

१० आषढ २०८०

लक्ष्मीदेवी घर्ती मगर पुन
उपाध्यक्ष